



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1603/23 - 2009 මැයි 27 වැනි බදාදා - 2009.05.27

(රජයේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව 99 වැනි ව්‍යවස්ථාවේ 13(ආ) අනුව්‍යවස්ථාව යටතේ පුරප්පාඩු පිරවීම

අංක 05 මාතලේ මැතිවරණ කොට්ඨාසය සඳහා 1988 අංක 15 දරන පනතින් සංශෝධිත, 1981 අංක 1 දරන පාර්ලිමේන්තු මැතිවරණ පනතේ 62 වැනි වගන්තිය යටතේ පාර්ලිමේන්තු මන්ත්‍රීවරයකු ලෙස තෝරා පත්කර ගන්නා ලද බව ප්‍රකාශයට පත් කරන ලද අලුතින් ආලික් මහතා මියයාම හේතුකොටගෙන සයවැනි පාර්ලිමේන්තුවේ මන්ත්‍රී ධුරයක පුරප්පාඩුවක් ඇති වී තිබෙන බව, ඉහත කී පනතේ 64(1) වැනි වගන්තිය යටතේ වැඩබලන පාර්ලිමේන්තුවේ මහලේකම් විසින් මා වෙත දැනුම් දී ඇති හෙයින් ද,

ආණ්ඩුක්‍රම ව්‍යවස්ථාවේ 99 වැනි ව්‍යවස්ථාවේ 13(ආ) අනුව්‍යවස්ථාව යටතේ විධිවිධාන සලස්වා ඇති පරිදි මෙම පුරප්පාඩුව පුරවන ලෙස එකී මන්ත්‍රීවරයා තෝරා පත්කර ගන්නා ලද මැතිවරණ කොට්ඨාසයේ තේරීම්භාර නිලධාරියාට ඉහත කී පනතේ 64(1) වැනි වගන්තිය යටතේ මා විසින් විධාන කරනු ලැබූ හෙයින් ද,

තේරීම්භාර නිලධාරියා විසින් එකී පනතේ 64(2) වැනි වගන්තිය යටතේ ක්‍රියාකරමින් එකී මැතිවරණ කොට්ඨාසය සඳහා පාර්ලිමේන්තු මන්ත්‍රීවරයෙකු ලෙස ඒකනායක මුදියන්සේලාගේ මහින්ද නන්දිමිත්‍ර ඒකනායක මහතා තෝරා පත් කරන ලද බව ප්‍රකාශයට පත්කර, එම පනතේ පළමුවැනි උපලේඛනයේ “ක” ආකෘතිය මත වාර්තාව ඉදිරිපත්කොට ඇති හෙයින් ද,

මැතිවරණ කොමසාරිස් දයානන්ද දිශානායක වන මම, එකී පනතේ 64(2) වැනි වගන්තියෙන් මා වෙත පැවරී ඇති බලතල ක්‍රියාත්මක කරමින් ඉහත කී අලුතින් ආලික් මහතා මියයාම හේතුකොටගෙන ඇති වූ පුරප්පාඩුව පිරවීම පිණිස අංක 05 මාතලේ මැතිවරණ කොට්ඨාසය සඳහා සයවැනි පාර්ලිමේන්තුවේ මන්ත්‍රීවරයකු ලෙස ඒකනායක මුදියන්සේලාගේ මහින්ද නන්දිමිත්‍ර ඒකනායක මහතා තෝරා පත්කළ බව ප්‍රකාශයට පත් කරන ලද බව මහජනයා වෙත මෙයින් දන්වා සිටිමි.

2009 මැයි මස 27 වැනි දින,
රාජගිරිය,
මැතිවරණ මහලේකම් කාර්යාලයේ දී ය.

දයානන්ද දිශානායක,
මැතිවරණ කොමසාරිස්.